

ΚΥΡΙΑΚΗ Δ' ἀπὸ τοῦ ΠΑΣΧΑ

Τοῦ Κυρίου καὶ Σωτῆρος ἡμῶν Ἰησοῦ Χριστοῦ ἡ Ἀνάστασις



Ἱ. Εἰκὼν ρωσικῆς τέχνης (18' αἰ.).

Ἀπολυτίκιον. Ἦχος γ'.

Εὐφραινέσθω τὰ οὐράνια, ἀγαλλιόσθω τὰ ἐπίγεια, ὅτι ἐποίησε κράτος ἐν βραχίονι Αὐτοῦ, ὁ Κύριος ἐπάτησε τῷ θανάτῳ τὸν θάνατον· Πρωτότοκος τῶν νεκρῶν ἐγένετο· ἐκ κοιλίας ἄδου ἐρρύσατο ἡμᾶς, καὶ παρέσχε τῷ κόσμῳ τὸ μέγα ἔλεος.

* * *

Μνεΐα τοῦ Παραλύτου

Κοντάκιον.

Ἦχος γ'. Ἡ Παρθένος σήμερον.

Τὴν ψυχὴν μου Κύριε, ἐν ἀμαρτίαις παντοίαις, καὶ ἀτόποις πράξεσι, δεινῶς παραλελυμένην, ἐγειρον τῇ θεϊκῇ Σου ἐπιστασίᾳ, ὥσπερ καὶ τὸν Παράλυτον, ἤγειρας πάλαι, ἵνα κράζω σεσωσμένος· Οἰκτίρμον δόξα, Χριστέ, τῷ κράτει Σου.

Στίχοι.

Τὸ ῥῆμα Χριστοῦ σφίγμα τῷ παρειμένῳ.

Οὕτως ἴαμα τοῦτο ῥῆμα καὶ μόνον.

Τῇ Κυριακῇ τοῦ Παραλύτου

(Πράξ. θ' 32-42· Ἰωάν. ε' 1-15)

Πλησίον μιᾶς τῶν πυλῶν τῆς Ἱερουσαλήμ, Προβατικῆς καλουμένης, ὑπῆρχε ποτε κολυμβήθρα, ἣ ὡς ἡμεῖς κοινότερον λέγομεν, στέρνα, ἐκ τοῦ λατινικοῦ κιστέρνα, Προβατικὴ καλουμένη καὶ αὐτὴ· διότι εἰς αὐτὴν φέροντες ἔπλυνον τὰ ἐντόσθια τῶν θυσιαζομένων ζώων· ἡ δὲ πύλη ἔλαβεν ἴσως τὴν αὐτὴν ἐπωνυμίαν ἐκ τῆς κολυμβήθρας αὐτῆς· ἢ ὡς τινες λέγουσιν, ὅτι δι' αὐτῆς εἰσήγοντο εἰς τὴν πόλιν τὰ πρόβατα καὶ τὰ λοιπὰ πρὸς θυσίαν ζῶα. **Ἡ** κολυμβήθρα ἐκείνη, πεντάγωνος οὕσα τὸ σχῆμα, κατὰ τὸ φαινόμενον, εἶχε κύκλῳ αὐτῆς πέντε στοάς, ὃ ἐστὶ πέντε σειρὰς στύλων παραλλήλων βασταζόντων στέγην καμαρωτὴν, ὑπὸ δὲ τὴν στέγην αὐτὴν κατέκειντο διαφόρων ἀρρώσθημάτων πάμπολοι ἀσθενεῖς, ἀναμένοντες τὴν τοῦ ὕδατος κίνησιν· διότι ἄγγελος Κυρίου, καταβαίνων εἰς τὴν κολυμβήθραν κατὰ καιρὸν, ἐτάραττεν

αυτῆς τὸ ὕδωρ· ὁ δὲ πρῶτος ἐμβὰς εἰς αὐτὸ μετὰ τὴν παραχὴν ἰατρεύετο πάραυτα, ὅποιονδῆποτε πάθος καὶ ἂν εἶχεν.

Ἐκεῖ οὖν κατέκειτο καὶ ὁ παράλυτος τῆς σημερινῆς τοῦ Εὐαγγελίου ἱστορίας, βασανιζόμενος ὑπὸ τῆς ἀσθενείας αὐτοῦ τριάκοντα καὶ ὀκτὼ ἔτη.

Τοῦτον ἰδὼν ὁ Ἰησοῦς ἠρώτησε· Θέλεις ὑγιῆς γενέσθαι; **Ὁ** δέ, πτωχὸς ὢν ἀναμφιβόλως καὶ ἄπορος, ἴσως δὲ καὶ ξένος, ἀπεκρίνατο μετὰ πραείας·

Κύριε, ἄνθρωπον οὐκ ἔχω, ἵνα ὅταν παραχθῆ τὸ ὕδωρ βάλη με εἰς τὴν κολυμβήθραν. **Τ**ότε λέγει πρὸς αὐτὸν ὁ Ἰησοῦς· Ἔγειραι, ἄρον τὸν κράββατόν σου καὶ περιπάτει. **Κ**αὶ εὐθύς, ὑγιῆς γενόμενος ὁ ἄνθρωπος, ἦρε τὸν κράββατον αὐτοῦ, καὶ περιπατῶν ἐνώπιον πάντων ἀπῆλθε χαίρων εἰς τὸν οἶκον αὐτοῦ.

Ἐθεράπευσε δὲ τὸν παράλυτον τοῦτον ὁ Ἰησοῦς, κατὰ τοὺς ἄρμονιογράφους, τῷ λβ' ἔτει, ἐν ταῖς ἡμέραις τοῦ Πάσχα, ὅτε ἀναβὰς εἰς Ἱεροσόλυμα διὰ τὴν ἑορτὴν, διέτριβεν ἐκεῖ θαυματουργῶν καὶ διδάσκων· πάντως δὲ ἐν ἡμέρᾳ Σαββάτου, κατὰ τὸν Εὐαγγελιστὴν Ἰωάννην.



Τοιχογραφία (1527), διὰ χειρὸς Θεοφάνους τοῦ Κρητός, Ἱ. Μ. Ἁγίου Νικολάου Ἀναπαυσᾶ, Μετέωρα.

